

ஆகாஷ்வாணி
(Tune)
செய்திகள் -

தலைப்புச் செய்திகள்

- கேரளம், அஸ்ஸாம், புதுச்சேரி சட்டப்பேரவைத் தேர்தல் இன்று அமைதியாக நடைபெற்றது.
- தேசிய ஊட்டச்சத்து இயக்கம் மக்கள் இயக்கமாக மாற்றப்படும் என்று மத்திய அமைச்சர் திருமதி. அன்னபூர்ணா தேவி கூறியுள்ளார்.
- அறிவியல் ஆராய்ச்சியில் தனியார் துறை பங்காற்ற வேண்டும் என்று மத்திய அமைச்சர் திரு. ஜிதேந்திர சிங் தெரிவித்துள்ளார்.
- இந்தியாவில் இருந்து 200 ரயில் பெட்டிகளை இறக்குமதி செய்யப்போவதாக பங்களாதேஷ் ரயில்வே அமைச்சர் Shaikh Rabiul Alam தெரிவித்துள்ளார்.
- ஐ.பி.எல். கிரிக்கெட் போட்டியில் இன்று நடைபெறவுள்ள ஆட்டத்தில் கொல்கத்தா-லக்னோ அணியை எதிர்கொள்கிறது.

இனி விரிவான செய்திகள் -

>>>>>> <<<<<<

கேரளம், அஸ்ஸாம், புதுச்சேரி சட்டப்பேரவைத் தேர்தல் இன்று அமைதியாக நடைபெற்றது.

அஸ்ஸாமில் 126 தொகுதிகளுக்கு நடைபெற்ற தேர்தலில் மாலை ஐந்து மணி நிலவரப்படி 84.42 சதவீத வாக்குகள் பதிவாகி உள்ளன.

தெற்கு சல்மாரா தொகுதி 94.8 சதவீத வாக்குகள் பதிவாகின.

கேரளத்தில் 140 சட்டப்பேரவை தொகுதிகளுக்கு நடைபெற்ற தேர்தலில் 75.01 சதவீத வாக்குகள் பதிவாகியுள்ளன. கோழிக்கோடு மாவட்டத்தில் 77.63 சதவீத வாக்குகள் பதிவாகின.

புதுச்சேரி யூனியன் பிரதேசத்தில் 30 தொகுதிகளுக்கு நடைபெற்ற வாக்குப்பதிவில் 86.92 சதவீத வாக்குகள் மாலை ஐந்து மணி நிலவரப்படி பதிவானதாக தேர்தல் ஆணையம் தெரிவித்துள்ளது.

கடந்த 2011-ம் ஆண்டில் 85.57 சதவீத வாக்குகள் பதிவாகி இருந்த நிலையில் தற்போது மிக அதிக சதவீத வாக்குகள் பதிவாகியதாக தேர்தல் ஆணையம் கூறியுள்ளது.

புதுச்சேரியில் உள்ள 25 சட்டப்பேரவை தொகுதியில் 87.47 சதவீத வாக்குளும், காரைக்காலில் உள்ள ஐந்து சட்டப்பேரவை தொகுதிகளில் 84.13 சதவீத வாக்குகளும் பதிவாகியுள்ளதாக எமது செய்தியாளர் தெரிவிக்கிறார்.

கேரளம் புதுச்சேரி மற்றும் அஸ்ஸாம் சட்டப்பேரவை தேர்தலில் பதிவான வாக்குகள் அடுத்த மாதம் நான்காம் தேதி எண்ணப்படும்.

>>>>> <<<<<

தேசிய ஊட்டச்சத்து இயக்கம் மக்கள் இயக்கமாக மாற்றப்படும் என்று மத்திய அமைச்சர் திருமதி. அன்னபூர்ணா தேவி கூறியுள்ளார்.

புதுதில்லியில் இன்று தேசிய ஊட்டச்சத்து இருவார விழாவை தொடங்கி வைத்து பேசிய அவர், தேசிய ஊட்டச்சத்து இயக்கத்துக்கு ஊட்டச்சத்து பணியாளர்கள் பங்காற்றி வருவதாக தெரிவித்தார்.

அங்கன்வாடி பணியாளர்கள், குழந்தைகளின் பெற்றோர்கள் இடையே தூய்மையை பராமரிப்பது குறித்தும் சத்தான உணவுகளை குழந்தைகளுக்கு வழங்குவது குறித்து விழிப்புணர்வை ஏற்படுத்தி வருவதாக தெரிவித்தார்.

ரத்த சோகை மற்றும் ஊட்டச்சத்து குறைபாட்டை போக்க மத்திய அரசு உறுதியான நடவடிக்கைகளை எடுத்து வருவதாகவும் அவர் கூறினார்.

ஊட்டச்சத்துக்கான இலக்குகளை நாட்டின் அனைத்து பகுதிகளிலும் எட்ட வேண்டும் என்ற முனைப்போடு மகளிர் மற்றும் குழந்தைகள் மேம்பாட்டு அமைச்சகம் செயல்பட்டு வருவதாக தெரிவித்துள்ளார்.

>>>>> <<<<<

அறிவியல் ஆராய்ச்சியில் தனியார் துறை பங்காற்ற வேண்டும் என்று மத்திய அமைச்சர் திரு. ஜிதேந்திர சிங் தெரிவித்துள்ளார்

புதுதில்லியில் நிதி ஆயோக் அறிக்கையை தாக்கல் செய்து பேசிய அவர் நாட்டின் தொழில் வளர்ச்சியில் அறிவியல் ஆராய்ச்சியின் பங்கு இன்றியமையாதது என்று கூறினார்.

தனியார் தொழில் நிறுவனங்கள் ஆராய்ச்சிக்கு கூடுதல் முதலீடுகள் செய்ய வேண்டும் என்று அவர் வலியுறுத்தினார்.

>>>>> <<<<<

கடந்த நிதியாண்டில் சூரிய ஒளி மூலம் 45 Giga Watt மின்சாரம் உற்பத்தி செய்து சாதனை படைத்துள்ளதாக மத்திய புதுப்பிக்கத்தக்க எரிசக்தி துறை அமைச்சர் திரு. பிரல்ஹாத் ஜோஷி தெரிவித்துள்ளார்.

சமூக வலைதளப் பதிவில் அவர் வெளியிட்டுள்ள பதிவில், இந்த சாதனை வளர்ச்சியடைந்த இந்தியா என்ற இலக்கை எட்டுவதற்கு ஊக்க சக்தியாக விளங்கும் என்று கூறியுள்ளார்.

ராஜஸ்தான், குஜராத், மகாராஷ்டிரா மாநிலங்கள் நிலையான வளர்ச்சி, எரிசக்தி துறைகளில் முன்னணி மாநிலங்களாக விளங்குவதாக தெரிவித்துள்ளார்.

கடந்த மார்ச் மாதத்தில் சூரிய ஒளி மூலம் 6 புள்ளி ஆறு ஐந்து Giga Watt மின்சாரம் உற்பத்தி செய்துள்ளதாக அவர் கூறியுள்ளார்.

ராஜஸ்தான், குஜராத், தமிழகத்தில் சூரிய ஒளி மின்சாரத் திட்டங்கள் செயல்படுத்தி வருவதாக திரு. பிரல்ஹாத் ஜோஷி தெரிவித்தார்.

>>>>> <<<<<

விவசாயிகளின் வருவாயை அதிகரிக்க தோட்டக்கலை முக்கிய பங்கு வகிப்பதாக மத்திய வேளாண்துறை இணையமைச்சர் திரு. Bhagirath Choudhary தெரிவித்துள்ளார்.

புதுதில்லியில் தோட்டக்கலை தொடர்பான மாநாட்டில் உரையாற்றிய அவர், வேளாண்துறை தொடர்ந்து வளர்ச்சியடைந்து வருவதாக கூறினார்.

விவசாயிகள் பாரம்பரிய விவசாயத்தில் இருந்து தோட்டக்கலை விவசாயத்துக்கு மாறுவதாக திரு. Bhagirath Choudhary சுட்டிக்காட்டினார்.

>>>>> <<<<<

வீடுகளில் தட்டுப்பாடின்றி சமையல் எரிவாயு சிலிண்டர்கள் வழங்க அனைத்து நடவடிக்கைகளும் மேற்கொண்டு வருவதாக மத்திய பெட்ரோலியத்துறை இணைச் செயலர் திருமதி. சுஜாதா சர்மா தெரிவித்துள்ளார்.

புதுதில்லியில் செய்தியாளரிடம் பேசிய அவர், நேற்று 51 லட்சம் வீடுகளுக்கு சமையல் எரிவாயு சிலிண்டர்கள் விநியோகிக்கப்பட்டதாக கூறினார்.

வேளாண், உணவு உள்ளிட்ட துறைகளுக்கு தேவையான சமையல் எரிவாயு சிலிண்டர்கள் வழங்கப்பட்டு வருவதாகவும் அவர் தெரிவித்துள்ளார்.

கடந்த மாதம் 23ஆம் தேதியில் இருந்து இதுவரை 10 லட்சம் வணிக பயன்பாட்டுக்கான சமையல் எரிவாயு சிலிண்டர்கள் விநியோகிக்கப்பட்டுள்ளதாகவும் திருமதி. சுஜாதா சர்மா கூறினார்.

>>>>> <<<<<

மேற்கு வங்கத்தில் 152 தொகுதிகளுக்கு வரும் 23ம் தேதி நடைபெறவுள்ள முதல் கட்ட சட்டப்பேரவைத் தேர்தலுக்கான பிரச்சாரம் தீவிரம் அடைந்துள்ளது.

மேற்கு வங்க மாநிலம் Haldia-வில் தேர்தல் பிரச்சார கூட்டத்தில் உரையாற்றிய பிஜேபி மூத்த தலைவரும், பிரதமருமான திரு. நரேந்திர மோடி, தமது கட்சி ஆட்சிக்கு வந்தால் விவசாயிகள் மற்றும் மீனவர்களின் நலனுக்காக திட்டங்கள் செயல்படுத்தப்படும் என்று கூறினார்.

சட்டப்பேரவைத் தேர்தலில் பிஜேபி தலைமையிலான அரசு ஆட்சி அமைத்தால் நெல், உருளை மற்றும் வெற்றிலை விவசாயிகள் பயனடைவார்கள் என்று தெரிவித்தார்.

மேற்கு வங்கத்தில் மீனவர்கள் நலனுக்காக திரிணாமுல் காங்கிரஸ் தலைமையிலான அரசு எந்த திட்டங்களையும் செயல்படுத்தவில்லை என்று அவர் குறை கூறியுள்ளார்.

திரிணாமுல் காங்கிரஸ் வேட்பாளர்களுக்கு ஆதரவாக அக்கட்சித் தலைவர் செல்வி மம்தா பானர்ஜி, Minakhan பகுதியில் பிரச்சாரம் மேற்கொண்டார்.

>>>>> <<<<<

நாமக்கல் மாவட்டத்தில் உள்ள ஆறு சட்டப்பேரவைத் தொகுதிகளுக்கு உட்பட்ட ஆயிரத்து 781 வாக்குச்சாவடிகளில் தேர்தல் பணியாற்றுவதற்கான அலுவலர்கள் சுழற்சி முறையில் தேர்வு செய்யும் இரண்டாம் கட்ட பணி இன்று நடைபெற்றதாக எமது செய்தியாளர் தெரிவிக்கிறார்.

(வாய்ஸ் பைட்- 57 Sec)

>>>>> <<<<<

இந்தியாவில் இருந்து 200 ரயில் பெட்டிகளை இறக்குமதி செய்யப்போவதாக பங்களாதேஷ் ரயில்வே அமைச்சர் Shaikh Rabiul Alam தெரிவித்துள்ளார்.

பங்களாதேஷ் நாடாளுமன்றத்தில் இன்று உரையாற்றிய அவர், வரும் ஜூன் மாதத்தில் இருந்து ரயில் பெட்டிகள் இறக்குமதி செய்யப்படும் என்று கூறினார்.

ஐரோப்பிய வங்கியின் நிதி உதவி மூலம் இத்திட்டம் செயல்படுத்தப்பட போவதாக அவர் தெரிவித்தார்.

பங்களாதேஷ் ரயில்வேயை நவீனமயமாக்குவதற்கான திட்டம் செயல்படுத்தப்படும் என்று கூறிய அவர், 260 ரயில் பெட்டிகள், 46 ரயில் என்ஜின்கள் வாங்க முடிவு எடுத்துள்ளதாகவும் அவர் தெரிவித்தார்.

>>>>> <<<<<

ஐ.பி.எல். கிரிக்கெட் போட்டியில் இன்று நடைபெறவுள்ள ஆட்டத்தில் கொல்கத்தா-லக்னோ அணியை எதிர்கொள்கிறது.

கொல்கத்தாவில் இப்போட்டி 7.30 மணிக்கு நடைபெறுகிறது.

மாட்ரிட்டில் நடைபெற்று வரும் சர்வதேச சாலஞ்சர் டென்னிஸ் போட்டியில் இந்தியாவின் சிந்தாந்த் பாந்தியா - பல்கேரியாவின் அலெக்சாண்டர் டான்ஸ்கி இணை அரை இறுதிக்கு முன்னேறியுள்ளது.

ஆடவர் இரட்டையர் பிரிவு காலிறுதி போட்டியில் இந்த இணை 7-5, 6-3 என்ற செட் கணக்கில் ஸ்லோவாக்கியோவின் *Milos Karol* செக் குடியரசின் *Zdenek Kolar* இணையை வென்றது.

பேட்மிண்டன் ஆசிய சாம்பியன்ஷிப் போட்டியின் இந்தியாவின் ஆயுஷ் ஷெட்டி கால் இறுதிக்கு முன்னேறியுள்ளார்.

இன்று நடைபெற்ற இரண்டாவது சுற்று ஆட்டத்தில் ஆயுஷ் ஷெட்டி 21-16, 21-12 என்ற நேர் செட்களில் சீன தைபேயின் *Chin yu Jen*-ஐ வென்றார்.

ஐ.எஸ்.ஐ. கால்பந்து போட்டியில் ஜாம்ஜெட்பூர் இன்று மும்பை அணியை எதிர்கொள்கிறது.

>>>>> END<<<<<